

32006R1320

L 243/6

IL-ĠURNAL UFFIĊJALI TA' L-UNJONI EWROPEA

6.9.2006

REGOLAMENT TAL-KUMMISSJONI (KE) Nru 1320/2006**tal-5 ta' Settembru 2006****li jistabbilixxi regoli ghat-tranzizzjoni għall-ghajjnuna għall-iżvilupp rurali prevista fir-Regolament tal-Kunsill (KE) Nru 1698/2005**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat it-Trattat ta' Adeżjoni tar-Repubblika Ċeka, ta' l-Estonja, ta' Ċipru, tal-Latvja, tal-Litwanja, ta' l-Ungerija, ta' Malta, tal-Polonja, tas-Slovenja u tas-Slovakkja,

Wara li kkunsidrat l-Att ta' Adeżjoni tar-Repubblika Ċeka, ta' l-Estonja, ta' Ċipru, tal-Latvja, tal-Litwanja, ta' l-Ungerija, ta' Malta, tal-Polonja, tas-Slovenja u tas-Slovakkja, u b'mod partikolari l-Artikolu 32(5) tiegħu,

Wara li kkunsidrat ir-Regolament tal-Kunsill (KE) Nru 1698/2005 ta' l-20 ta' Settembru 2005 dwar l-appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEZR) ⁽¹⁾, u b'mod partikolari l-Artikolu 92(1) tiegħu,

Billi:

(1) Ir-Regolament (KE) Nru 1698/2005 għandu japplika mill-1 ta' Jannar 2007. Madankollu, id-dispożizzjonijiet tar-Regolament tal-Kunsill (KE) Nru 1257/1999 tas-17 ta' Mejju 1999 dwar is-sostenn għal żvilupp rurali mill-Fond Agrikolu Ewropew għall-Gwida u Garanzija (FAEGG) ⁽²⁾, irrevokati mill-Artikolu 93 tar-Regolament (KE) Nru 1698/2005 mill-1 ta' Jannar 2007, għandhom jibqgħu japplikaw għall-azzjonijiet approvati mill-Kummissjoni skond dawk id-dispożizzjonijiet qabel l-1 ta' Jannar 2007.

(2) Sabiex tiġi ffacilitata t-tranzizzjoni mill-iskemi ta' għajjnuna eżistenti taht ir-Regolament (KE) Nru 1257/1999 għall-iskema ta' appoġġ għall-iżvilupp rurali taht ir-Regolament (KE) Nru 1698/2005, li tkopri l-perjodu ta' pprogrammar li jibda fl-1 ta' Jannar 2007 (il-perjodu ta' pprogrammar

għdid), ir-regoli ta' tranzizzjoni għandhom jiġu adottati sabiex jiġu evitati kwalunkwe diffikultajiet jew dewmien fl-implimentazzjoni ta' l-appoġġ għall-iżvilupp rurali waqt il-perjodu ta' tranzizzjoni.

(3) L-appoġġ għall-iżvilupp rurali taht ir-Regolament (KE) Nru 1698/2005 għandu jkopri l-perjodu ta' pprogrammar għdid, billi l-appoġġ għall-iżvilupp rurali taht ir-Regolament (KE) Nru 1257/1999 jkopri l-perjodu ta' pprogrammar li jintemm fil-31 ta' Diċembru 2006 (il-perjodu ta' pprogrammar kurrenti). Skond is-sors ta' l-iffinanzjar involvut u r-regoli ta' l-immaniġġjar finanzjarju tiegħu fil-perjodu ta' pprogrammar kurrenti kif previsiti fl-Artikoli 35 u 36 u l-Artikolu 47b(1) tar-Regolament (KE) Nru 1257/1999, għandha ssir distinzjoni bejn appoġġ mis-Sezzjoni tal-Garanzija tal-FAEGG ibbażata fuq approprjaz-zjonijiet tal-baġit mhux differenzjati u s-sena finanzjarja li tagħlaq fil-15 ta' Ottubru 2006 fl-Istati Membri tal-Komunità kif kostitwit fit-30 ta' April 2004 min-naħa, u appoġġ ieħor mis-Sezzjoni tal-Gwida u l-Garanzija għall-Istati Membri kollha skond l-Artikoli 29 sa 32 tar-Regolament tal-Kunsill (KE) Nru 1260/1999 tal-21 ta' Ġunju 1999 li jistabbilixxu dispożizzjonijiet ġenerali dwar il-Fondi Strutturali ⁽³⁾ min-naħa l-oħra. Fil-każ ta' l-aħhar id-data finali ta' eligibbiltà għall-infiq hija ffissata fid-Deciżjonijiet li japprovaw l-appoġġ tal-Komunità.

(4) Għall-appoġġ għall-iżvilupp rurali ffinanzjat mis-Sezzjoni tal-Garanzija tal-FAEGG u li għandu x'jaqsam ma' l-ipprogrammar fl-Istati Membri tal-Komunità kif kostitwit fit-30 ta' April 2004, għandhom jiġu stabbiliti dispożizzjonijiet ta' tranzizzjoni għall-pagamenti mis-16 ta' Ottubru sal-31 ta' Diċembru 2006, kif ukoll għall-impenji lill-benefiċjarji fil-perjodu ta' pprogrammar kurrenti li għalih il-pagamenti jistgħu jsiru wara l-31 ta' Diċembru 2006 waqt il-perjodu ta' pprogrammr għdid.

(5) Għal appoġġ ieħor mis-Sezzjoni tal-Gwida u l-Garanzija tal-FAEGG fl-Istati Membri kollha kkonċernati kif previst fl-Artikoli 29 sa 32 tar-Regolament (KE) Nru 1260/1999,

⁽¹⁾ ĠU L 277, 21.10.2005, p. 1.

⁽²⁾ ĠU L 160, 26.6.1999, p. 80. Ir-Regolament kif emendat l-aħhar mir-Regolament (KE) Nru 2223/2004 (ĠU L 379, 24.12.2004, p. 1).

⁽³⁾ ĠU L 161, 26.6.1999, p. 1. Ir-Regolament kif emendat l-aħhar mir-Regolament (KE) Nru 173/2005 (ĠU L 29, 2.2.2005, p. 3).

- minhabba li l-perjodi ta' pprogrammar kurrenti u ġdid jaħbtu flimkien, mill-1 ta' Jannar 2007 sad-data finali ta' eliġibbiltà għall-infiq f'fissata mid-Deciżjonijiet li japprovaw l-appoġġ tal-Komunità, numru ta' arrangamenti ta' tranzizzjoni għandhom isiru f'termini ta' prinċipji ġenerali u fir-rigward ta' ċerti miżuri dwar żvilupp rurali, inklużi dawk li jinvolvu impenji multiannwali. Għal żoni żvantaġġati u agro-ambjent, l-Artikolu 5(1) tar-Regolament tal-Kunsill (KE) Nru 1782/2003 tad-29 ta' Settembru 2003 li jistabbilixxi regoli komuni għal skemi ta' appoġġ dirett skond il-politika agrikola komuni u li jistabbilixxi ċerti skemi ta' għajjnuna għall-bdiewa ⁽¹⁾ jipprovdi għall-applikazzjoni ta' prassi tal-biedja tajba fil-qafas tar-Regolament (KE) Nru 1257/1999. B'mod aktar partikolari għall-agri-ambjent, l-Artikolu 21(3) tar-Regolament tal-Kummissjoni (KE) Nru 817/2004 tad-29 ta' April 2004 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 1257/1999 dwar is-sostenn għal żvilupp rurali mill-Fond Agrikolu Ewropew għall-Gwida u Garanzija (FAEGG) ⁽²⁾ jippermetti lill-Istati Membri li jestendu l-impenji agri-ambjentali fil-perjodu ta' pprogrammar kurrenti.
- (6) Hemm bżonn li tiġi żgurata t-tranzizzjoni bejn iż-żewġ perjodi ta' pprogrammar rigward id-deroga li tikkonċerna konformità ma' l-istandards Komunitarji skond l-Artikolu 33l(2a) u (2b) tar-Regolament (KE) Nru 1257/1999 fir-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, is-Slovenja u s-Slovakkja ("l-Istati Membri godda").
- (7) Sabiex tkun garantita implimentazzjoni aħjar tal-perjodu ta' pprogrammar ġdid rigward l-agri-ambjent u l-benessri ta' l-annimali, l-Istati Membri għandhom jithallew jawtorizzaw it-trasformazzjoni ta' impenn agri-ambjentali jew dwar il-benessri ta' l-annimali li jkunu dahlu għalih skond ir-Regolament (KE) Nru 1257/1999 għal impenn ġdid għal perjodu ta' bejn hames u seba' snin bħala regola ġenerali skond ir-Regolament (KE) Nru 1698/2005 dejjem jekk l-impenn ġdid huwa ta' benefiċċju għall-ambjent jew għall-benessri ta' l-annimali.
- (8) Hemm bżonn li jiġu stabbiliti regoli ta' tranzizzjoni speċifiċi dwar infiq li għandu x'jaqsam ma' assistenza teknika, inklużi evalwazzjonijiet *ex ante* u *ex post* għat-tipi kollha ta' pprogrammar.
- (9) It-tranzizzjoni għall-perjodu ta' pprogrammar ġdid għandha tiġi żgurata għal ċerti miżuri li jinvolvu impenji multiannwali skond ir-Regolament tal-Kunsill (KE) Nru 1268/1999 tal-21 ta' Gunju 1999 dwar l-għajjnuna mill-Komunità għal miżuri ta' qabel l-Adeżjoni għal żvilupp agrikolu u rurali fil-pajjiżi applikanti ta' l-Ewropa ċentrali u ta' l-vant matul il-perjodu ta' qabel l-Adeżjoni ⁽³⁾ fl-Istati Membri godda.
- (10) L-Istati Membri għandhom jiżguraw li l-operazzjonijiet ta' tranzizzjoni jkunu definiti b'mod ċar permezz tas-sistemi ta' l-immaniġġjar u l-kontroll tagħhom. Dan huwa partikolarment kruċjali għal ċerti tipi ta' appoġġ fl-Istati Membri kollha għall-immaniġġjar finanzjarju sod u biex jiġi evitat kwalunkwe riskju ta' finanzjarj doppiu minhabba li l-perjodi ta' pprogrammar jaħbtu flimkien mill-1 ta' Jannar 2007 sad-data finali ta' eliġibbiltà għall-infiq iffissata fid-Deciżjonijiet li japprovaw l-appoġġ Komunitarju.
- (11) Tabella ta' korrelazzjoni għal miżuri skond il-perjodu ta' pprogrammar ġdid u dak kurrenti għandha tkun disponibbli sabiex tidentifika b'mod ċar il-miżuri għall-iżvilupp rurali matul iż-żewġ perjodi ta' pprogrammar.
- (12) Il-miżuri previsti f'dan ir-Regolament huma skond l-opinjoni tal-Kumitat għall-Iżvilupp Rurali,

ADOTTAT DAN IR-REGOLAMENT:

TITOLU I

KAMP TA' APPLIKAZZJONI U DEFINIZZJONIJIET

Artikolu 1

Dan ir-Regolament jistipula regoli speċifiċi biex jiffaċilita t-tranzizzjoni mill-ipprogrammar ta' l-iżvilupp rurali skond ir-Regolamenti (KE) Nru 1257/1999 u (KE) Nru 1268/1999 għal dak stabbilit bir-Regolament (KE) Nru 1698/2005.

⁽¹⁾ ĠU L 270, 21.10.2003, p. 1. Ir-Regolament kif emendat l-aħhar mir-Regolament tal-Kummissjoni (KE) Nru 1156/2006 (ĠU L 208, 29.7.2006, p. 3).

⁽²⁾ ĠU L 153, 30.4.2004, p. 30; verżjoni kkoreġuta (ĠU L 231, 30.6.2004, p. 24). Ir-Regolament kif emendat bir-Regolament (KE) Nru 1360/2005 (ĠU L 214, 19.8.2005, p. 55).

⁽³⁾ ĠU L 161, 26.6.1999, p. 87. Ir-Regolament kif emendat l-aħhar bir-Regolament (KE) Nru 2112/2005 (ĠU L 344, 27.12.2005, p. 23).

Artikolu 2

Għall-għanijiet ta' dan ir-Regolament, id-definizzjonijiet li ġejjin għandhom japplikaw:

- (a) “miżuri ko-finanzjati mis-Sezzjoni tal-Garanziji tal-FAEGG” tfisser miżuri għall-iżvilupp rurali kif previsti fir-Regolament (KE) Nru 1257/1999, ko-finanzjati mis-Sezzjoni tal-Garanziji tal-Fond Agrikolu Ewropew għall-Gwida u l-Garanziji (FAEGG) u applikabbli fl-Istati Membri tal-Komunità kif stabilit fit-30 ta' April 2004;
- (b) “miżuri ko-finanzjati mis-Sezzjoni ta' Gwida u/jew mis-Sezzjoni tal-Garanziji tal-FAEGG” tfisser:
- (i) miżuri għall-iżvilupp rurali kif previsti fir-Regolament (KE) Nru 1257/1999, ko-finanzjati mis-Sezzjoni ta' Gwida tal-FAEGG, applikabbli fl-Istati Membri kollha u li għalihom japplika r-Regolament (KE) Nru 1260/1999;
- (ii) miżuri skond l-Inizjattiva Komunitarja Leader, kif previsti fl-Artikolu 20(1)(c) tar-Regolament (KE) Nru 1260/1999;
- (iii) miżuri għall-iżvilupp rurali kif previsti fir-Regolament (KE) Nru 1257/1999, ko-finanzjati mis-Sezzjoni tal-Garanziji tal-FAEGG, applikabbli fl-Istati Membri godda u li għalihom japplikaw l-Artikoli 29 sa 32 tar-Regolament (KE) Nru 1260/1999;
- (c) “Stati Membri godda” tfisser ir-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, is-Slovenja u s-Slovakkja;
- (d) “perjodu ta' pprogrammar kurrenti” tfisser il-perjodu ta' pprogrammar skond ir-Regolament (KE) Nru 1257/1999 li jintemm fil-31 ta' Diċembru 2006;
- (e) “perjodu ta' pprogrammar ġdid” tfisser il-perjodu ta' pprogrammar skond ir-Regolament (KE) Nru 1698/2005 li jibda fl-1 ta' Jannar 2007;
- (f) “impenji” tfisser impenji legali mehuda għal benefiċjarji ta' miżuri għall-iżvilupp rurali mill-Istati Membri;
- (g) “pagamenti” tfisser pagamenti magħmula lil benefiċjarji ta' miżuri għall-iżvilupp rurali mill-Istati Membri;
- (h) “impenji multiannwali” tfisser impenji li għandhom x'jaqsmu ma':
- (i) dawn il-miżuri li ġejjin: irtirar kmieni għall-bdiewa u haddiema fl-irziezet, agri-ambjent u l-benessri ta' l-annimali, tilhiq ta' l-istandards dwar l-ghajnuna lill-bdiewa, għajnuna għall-kwalità ta' l-ikel lill-bdiewa, afforestazzjoni ta' art agrikola, appoġġ lill-irziezet b'semi-sussistenza u appoġġ għat-twaqqif ta' gruppi tal-produtturi;
- (ii) appoġġ permezz ta' sussidji tar-rati ta' interess, appoġġ permezz ta' kiri u għajnuna lil bdiewa żgħażaġh fejn il-primjum uniku msemmi fl-Artikolu 8(2)(a) tar-Regolament (KE) Nru 1257/1999 jiġi frazzjonat f'diversi pagamenti li jithallsu f'perjodu li ma jaqbix it-12-il xahar mid-data tal-hlas ta' l-ewwel pagament.

TITOLU II

REGOLI TRANŻIZZJONALI GĦAR-REGOLAMENT (KE)
Nru 1257/1999

KAPITOLU I

Miżuri ko-finanzjati mis-Sezzjoni tal-Garanziji tal-FAEGG

Artikolu 3

1. Pagamenti mhallsa bejn is-16 ta' Ottubru u l-31 ta' Diċembru 2006 skond il-perjodu ta' pprogrammar kurrenti għandhom ikunu eliġibbli skond il-Fond Agrikolu Ewropew għall-Iżvilupp Rurali (FAEŻR) skond l-Artikolu 39(1)(c) tar-Regolament tal-Kunsill (KE) Nru 1290/2005⁽¹⁾ biss jekk dawn isiru wara l-finalizzazzjoni tal-pagamenti awtorizzati skond it-tieni sentenza ta' l-Artikolu 39(1)(a) ta' dak ir-Regolament.

⁽¹⁾ ĠU L 209, 11.8.2005, p. 1.

Pagamenti eligibbli msemija fl-ewwel subparagrafu għandhom jiġu ddikjarati lill-Kummissjoni sal-31 ta' Jannar 2007, irrispettivament mill-approvazzjoni tal-Kummissjoni tal-programm ta' l-iżvilupp rurali kkonċernat. Il-pagamenti mill-Kummissjoni, madankollu, għandu jsir biss meta l-programm ikun ġie approvat.

2. L-ispiza relatata ma' l-impenji mehuda fil-perjodu ta' pprogrammar kurrenti bil-pagamenti li għandhom jithallsu wara l-31 ta' Diċembru 2006 għandhom ikunu eligibbli skond il-FAEŻR fil-perjodu ta' pprogrammar ġdid.

Madankollu, pagamenti li għandhom x'jaqsmu ma' impenji mhux multiannwali mehuda sal-31 ta' Diċembru 2006 jridu jikkonformaw mal-kundizzjonijiet għal eligibbiltà tal-perjodu ta' pprogrammar ġdid jekk dawn jestendu wara l-31 ta' Diċembru 2008.

Programmi ta' l-iżvilupp rurali għall-perjodu ta' pprogrammar ġdid għandhom jagħmlu provvedimenti għall-ispiza msemija fl-ewwel subparagrafu.

KAPITOLU 2

Miżuri ko-finanzjati mis-Sezzjoni ta' Gwida u/jew mis-Sezzjoni tal-Garanziji tal-FAEGG

Sezzjoni 1

Regoli komuni

Artikolu 4

1. Minghajr preġudizzju għall-Artikoli 5 u 6, l-Istati Membri jistgħu jkomplu, fil-perjodu ta' pprogrammar kurrenti, jiehdu impenji u jhallsu pagamenti mill-1 ta' Jannar 2007 sad-data finali ta' eligibbiltà għall-ispiza ffissata fid-Deċiżjonijiet li japprovaw l-appoġġ Komunitarju għall-programmi operazzjonali jew dokumenti ta' l-ipprogrammar ta' l-iżvilupp rurali.

Madankollu, għal xi tip ta' miżuri jew sub-miżuri kif elenkati fl-Anness I, l-Istati Membri għandhom jibdeu jiehdu impenji skond ir-Regolament (KE) Nru 1698/2005 mid-data li minnha ma

jittiehed l-ebda impenn fil-perjodu ta' pprogrammar kurrenti fuq livell ta' programm f'konformità ma' l-ewwel subparagrafu ta' dan il-paragrafu.

It-tieni subparagrafu ta' dan il-paragrafu ma jistax japplika għat-tranzizzjoni mill-Inizjattiva Komunitarja Leader għall-Assi Leader tal-perjodu ta' pprogrammar ġdid fejn l-istrategiji integrati għall-iżvilupp lokali, li jridu jiġu implimentati minn gruppi ta' azzjoni lokali msemija fl-Artikolu 62 tar-Regolament (KE) Nru 1698/2005 li huma magħzula għall-perjodu ta' pprogrammar ġdid, huma godda u/jew l-istess territorju rurali ma bbenefikax mill-Inizjattiva Komunitarja Leader.

2. L-ispiza li tikkonċerna l-impenji mehuda fil-perjodu ta' pprogrammar kurrenti bil-pagamenti li għandhom jithallsu wara d-data finali ta' l-eligibbiltà għall-infiq ta' dak il-perjodu ta' pprogrammar għandha tkun eligibbli skond il-FAEŻR fil-perjodu ta' pprogrammar ġdid soġġetta għall-Artikoli 7 u 8.

Artikolu 5

1. Fil-każ ta' miżuri dwar l-agri-ambjent u l-benessri ta' l-annimali fl-Istati Membri godda, l-infiq biss li għandu x'jaqsmu ma' l-impenji mehuda sal-31 ta' Diċembru 2006 fil-perjodu ta' pprogrammar kurrenti li għalih il-pagamenti għandhom jithallsu wara dik id-data għandu jkun eligibbli skond il-FAEŻR fil-perjodu ta' pprogrammar ġdid.

2. L-infiq imsemmi fil-paragrafu 1 għandu jkun eligibbli skond il-FAEŻR fil-perjodu ta' pprogrammar ġdid:

(a) mid-data finali ta' l-eligibbiltà għall-infiq fil-perjodu ta' pprogrammar kurrenti, fejn il-pagamenti jkomplu wara dik id-data; jew

(b) minn data qabel id-data msemija fil-punt (a) iżda wara l-1 ta' Jannar 2007, fejn l-ammont allokat għall-programm u/jew miżura diġà ġie użat.

Programmi ta' l-iżvilupp rurali għall-perjodu ta' pprogrammar ġdid għandhom jagħmlu provvediment għall-infiq imsemmi fl-ewwel subparagrafu.

Artikolu 6

1. L-infiq li jsir minhabba impenji li jikkoncernaw konċessjonijiet ta' kumpens f'żoni żvantaġġati fi Stati Membri godda u li jirreferi għal mhux aktar tard mis-sena 2006 jista' jiġi dikjarat sad-data finali ta' l-eliġibbiltà għall-infiq fil-perjodu ta' pprogrammar kurrenti.

Madankollu, fejn l-ammont allokat għall-programm u/jew il-miżura jintuża qabel id-data finali msemmija fl-ewwel subparagrafu iżda wara l-1 ta' Jannar 2007, l-infiq li jifdal b'referenza għall-impenji relatati għal mhux aktar tard mis-sena 2006 għandu jkun eliġibbli skond il-FAEŻR fil-perjodu ta' pprogrammar ġdid, dejjem jekk il-programm ta' l-iżvilupp rurali għall-perjodu ta' pprogrammar ġdid jagħmel provvediment għal infiq bhal dan.

2. L-infiq li ġej minn impenji li jikkoncernaw konċessjonijiet ta' kumpens f'żoni żvantaġġati fl-Istati Membri godda għas-sena 2007 u 2008 għandu jiġi mghoddi lill-FAEŻR u għandu jikkonforma mar-Regolament (KE) Nru 1698/2005.

Artikolu 7

1. L-infiq li jikkoncerna impenji multiannwali minbarra dak għall-agri-ambjent u l-benessri ta' l-annimali b'pagamenti li jridu jsiru wara d-data finali ta' l-eliġibbiltà għall-infiq fil-perjodu ta' pprogrammar kurrenti għandu jkun eliġibbli skond il-FAEŻR fil-perjodu ta' pprogrammar ġdid.

2. L-infiq imsemmi fil-paragrafu 1 għandu jkun eliġibbli skond il-FAEŻR fil-perjodu ta' pprogrammar ġdid:-

(a) mid-data finali ta' l-eliġibbiltà għall-infiq fil-perjodu ta' pprogrammar kurrenti, fejn il-pagamenti jkomplu wara dik id-data; jew

(b) mid-data qabel id-data msemmija f'punt (a) iżda wara l-1 ta' Jannar 2007, fejn l-ammont allokat għall-programm u/jew il-miżura jkun diġà intuża.

Programmi ta' l-iżvilupp rurali għall-perjodu ta' pprogrammar ġdid iridu jagħmlu provvediment għall-infiq imsemmi fl-ewwel subparagrafu.

Artikolu 8

1. Għal operazzjonijiet li għandhom x'jaqsma ma' impenji mhux multiannwali li għalihom l-impenji lill-benefiċjarji ttiehdu qabel id-data finali ta' l-eliġibbiltà għall-infiq fil-perjodu ta' pprogrammar kurrenti, kwalunkwe infiq li għandu x'jaqsam ma' pagamenti li jibqgħu mhux imhallsa wara d-data għandu jkun eliġibbli skond il-FAEŻR fil-perjodu ta' pprogrammar ġdid minn dik id-data, sakemm:

(a) l-awtorità kompetenti ta' l-Istati Membri taqşam l-operazzjonijiet f'żewġ stadji finanzjarji u fiżiċi jew ta' żvilupp distinti u identifikabbli korrispondenti għaż-żewġ perjodi ta' pprogrammar;

(b) il-kundizzjonijiet tal-ko-finanzjament u ta' l-eliġibbiltà għall-operazzjonijiet fil-perjodu ta' pprogrammar ġdid jintlaħqu.

2. Jekk il-fondi għall-perjodu ta' pprogrammar kurrenti jintnefqu sa data qabel id-data finali msemmija fil-paragrafu 1, l-infiq relatat ma' pagamenti li għad iridu jsiru wara dik id-data ta' qabel għandu jkun eliġibbli skond il-FAEŻR fil-perjodu ta' pprogrammar ġdid, sakemm il-kundizzjonijiet imniżzla fil-paragrafu 1 jintlaħqu.

3. L-Istati Membri għandhom inizzju fil-programmi ta' l-iżvilupp rurali tagħhom skond il-perjodu ta' pprogrammar ġdid jekk jużaw il-possibilitajiet imsemmi f'paragrafi 1 u 2 għall-miżuri konċernati.

Sezzjoni 2

Regoli speċifiċi għal Stati Membri ġodda

Artikolu 9

Rigward konformità ma' l-istandards Komunitarji skond l-Artikolu 33l(2a) u (2b) tar-Regolament (KE) Nru 1257/1999, l-infiq relatat ma' pagamenti li għad iridu jithallsu rigward impenji lill-benefiċjarji mehuda sad-data finali ta' l-eligibbiltà għall-infiq fil-perjodu ta' pprogrammar kurrenti għandu jkun eligibbli skond il-FAEŻR fil-perjodu ta' pprogrammar ġdid, sakemm il-programm ta' l-iżvilupp rurali għall-perjodu ta' pprogrammar ġdid jagħmel provvediment għal infiq bħal dan.

Artikolu 10

L-ebda pagamenti rigward il-mizuri li ġejjin m'għandhom ikunu eligibbli skond il-FAEŻR fil-perjodu ta' pprogrammar ġdid:

- (a) servizzi ta' konsulenza u estensjoni agrikola kif imsemmija fl-Artikolu 33g tar-Regolament (KE) Nru 1257/1999;
- (b) komplementi għall-pagamenti diretti kif imsemmija fl-Artikolu 33h tar-Regolament (KE) Nru 1257/1999;
- (c) komplementi għall-ghajjnuna Statali f'Malta kif imsemmija fl-Artikolu 33i tar-Regolament (KE) Nru 1257/1999;
- (d) ghajjnuna lill-bdiewa full-time f'Malta kif imsemmija fl-Artikolu 33j tar-Regolament (KE) Nru 1257/1999.

KAPITOLU 3

Provvediment speċifiku għall-agri-ambjent u l-benessri ta' l-annimali

Artikolu 11

Qabel ma jagħlaq perjodu għat-twettiq ta' impenn meħud skond il-Kapitolu VI tar-Regolament (KE) Nru 1257/1999, l-Istati Membri jistgħu jawtorizzaw it-trasformazzjoni ta' dak l-impenn f'impenn ġdid għal perjodu ta' bejn hames u seba' snin bhala regola ġenerali taht ir-Regolament (KE) Nru 1698/2005 sakemm:

- (a) kull tali trasformazzjoni tkun ta' benefiċċju garantit għall-ambjent jew għall-benessri ta' l-annimali; u
- (b) l-impenn eżistenti huwa msaħħah b'mod sinjifikanti.

KAPITOLU 4

Infiq taht l-assistenza teknika

Sezzjoni 1

Infiq relatat ma' mizuri ko-finanzjati mis-Sezzjoni tal-Garanziji tal-FAEGG

Artikolu 12

1. L-infiq relatat ma' l-evalwazzjoni *ex ante* tal-perjodu ta' pprogrammar ġdid kif imsemmi fl-Artikolu 85 tar-Regolament (KE) Nru 1698/2005 jista' jintalab li jithallas mis-Sezzjoni tal-Garanziji tal-FAEGG taht il-perjodu ta' pprogrammar kurrenti fil-limitu ta' żmien stipulat fl-Artikolu 39(1)(a) tar-Regolament (KE) Nru 1290/2005, sakemm il-limitu ta' 1 % msemmi fit-tieni paragrafu ta' l-Artikolu 59 tar-Regolament (KE) Nru 817/2004 jiġi rispettata.
2. L-infiq relatat ma' l-evalwazzjoni *ex post* tal-perjodu ta' pprogrammar kurrenti kif imsemmi fl-Artikolu 64 tar-Regolament (KE) Nru 817/2004 għandu jkun eligibbli skond il-komponent ta' l-assistenza teknika tal-programm ta' l-iżvilupp rurali fil-perjodu ta' pprogrammar ġdid, sakemm jikkonforma mat-tieni subparagrafu ta' l-Artikolu 66(2) tar-Regolament (KE) Nru 1698/2005 u sakemm il-programm jagħmel provvediment għal dan il-ghan.

Sezzjoni 2

Infiq għal mizuri ko-finanzjati mis-Sezzjoni ta' Gwida u/jew Sezzjoni tal-Garanziji tal-FAEGG

Artikolu 13

1. L-infiq skond il-perjodu ta' pprogrammar kurrenti li jsir wara d-data finali ta' eligibbiltà għall-infiq ta' dak il-perjodu ta' pprogrammar u li jirreferi għall-operazzjonijiet koperti mill-punti 2 u 3 tar-Regola Nru 11 ta' l-Anness mar-Regolament tal-Kummissjoni (KE) Nru 1685/2000 ⁽¹⁾, bl-eċċezzjoni ta' evalwazzjonijiet *ex post*, verifiki u tfassil tar-rapporti finali, m'għandux ikun eligibbli skond il-FAEŻR fil-perjodu ta' pprogrammar ġdid.

⁽¹⁾ ĠU L 193, 29.7.2000, p. 39.

2. L-infiq skond il-perjodu ta' pprogrammar kurrenti li jsir sad-data finali ta' eliġibbiltà għall-infiq ta' dak il-perjodu ta' pprogrammar u li jirreferi għall-operazzjonijiet koperti mill-ewwel inċiż tal-punt 2.1 u mill-punt 3 tar-Regola Nru 11 ta' l-Anness mar-Regolament (KE) Nru 1685/2000, inklużi evalwazzjonijiet *ex ante* msemmija fl-Artikolu 85 tar-Regolament (KE) Nru 1698/2005, għall-preparazzjoni tal-programmi ta' l-iżvilupp rurali skond il-perjodu ta' pprogrammar ġdid, għandu jkun, soġġett għall-kundizzjonijiet imniżzla fil-punti 2,2 sa 2,7 u 3 ta' dik ir-Regola, eliġibbli skond il-komponent ta' l-assistenza teknika fil-programmi operazzjonali kurrenti jew id-dokumenti ta' l-ipprogrammar ta' l-iżvilupp rurali.

3. L-infiq għall-valutazzjonijiet *ex post* tal-perjodu ta' pprogrammar kurrenti msemmi fl-Artikolu 43 tar-Regolament (KE) Nru 1260/1999 jista' jkun eliġibbli skond il-FAEŻR taht il-komponent tal-programmi ta' l-assistenza teknika fil-perjodu ta' pprogrammar ġdid, sakemm dan ikun konformi mat-tieni subparagrafu ta' l-Artikolu 66(2) tar-Regolament (KE) Nru 1698/2005 u sakemm il-programm jagħmel provvediment għal dan il-għan.

TITOLU III

REGOLI TA' TRANŻIZZJONI GĦAR-REGOLAMENT (KE) Nru 1268/1999

Artikolu 14

Rigward il-miżuri msemmija fir-raba', fis-seba' u fl-erbatax-il inċiż ta' l-Artikolu 2 tar-Regolament (KE) Nru 1268/1999, l-infiq

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 5 ta' Settembru 2006.

relatat ma' pagamenti li jridu jithallsu wara l-31 ta' Diċembru 2006 għandu jkun eliġibbli skond il-FAEŻR fil-perjodu ta' pprogrammar ġdid sakemm il-kundizzjonijiet ta' l-Artikolu 71(1) tar-Regolament (KE) Nru 1698/2005 jintlahqu u sakemm il-programm skond il-perjodu ta' pprogrammar ġdid jagħmel provvediment għal dan il-għan.

TITOLU IV

DISPOŻIZZJONIJET FINALI

Artikolu 15

L-Istati Membri għandhom jiżguraw li l-operazzjonijiet tranżizzjonali li jaqgħu fl-ambitu ta' dan ir-Regolament ikunu identifikati b'mod ċar permezz tas-sistemi ta' mmaniġġjar u ta' kontroll tagħhom.

Artikolu 16

It-tabella ta' korrelazzjoni għall-miżuri skond il-perjodu ta' pprogrammar kemm ġdid kif ukoll kurrenti hija mniżzla fl-Anness II.

Artikolu 17

Dan ir-Regolament għandu jidhol fis-seħh fis-seba' jum wara l-pubblikazzjoni tiegħu fil-Ġurnal Uffiċjali ta' l-Unjoni Ewropea.

Għall-Kummissjoni
Mariann FISCHER BOEL
Membru tal-Kummissjoni

ANNEX I

Tipi ta' miżuri jew sottomiżuri għall-iżvilupp rurali msemmija fit-tieni subparagrafu ta' l-Artikolu 4(1):

- tahrig,
- stabbiliment ta' bdiewa żgħażaġh,
- irtirar kmieni (Stati Membri ġodda),
- użu ta' servizzi ta' konsulenza (Stati Membri ġodda),
- twaqqif ta' servizzi ta' konsulenza, ta' mmaniġġjar u ta' sostituzzjoni (Stati Membri kollha kkonċernati)/provvediment ta' servizzi ta' konsulenza u estensjoni (Stati Membri ġodda),
- investimenti fi stabbilimenti agrikoli,
- investimenti fil-foresti,
- ipproċessar/tqeghid fis-suq ta' prodotti agrikoli u forestali,
- titjib ta' l-art, tqassim mill-ġdid, immaniġġjar ta' riżorsi ta' l-ilma, infrastruttura agrikola,
- azzjonijiet ta' restawr u prevenzjoni għall-potenzjal ta' produzzjoni agrikola mgarraf minhabba diżastri naturali,
- tilhig ta' standards Komunitarji/konformità ma' standards Komunitarji (Stati Membri ġodda) — standards varji,
- skemi tal-kwalità ta' l-ikel (Stati Membri ġodda) — skemi varji,
- promozzjoni ta' prodotti ta' kwalità mill-gruppi tal-produtturi (Stati Membri ġodda),
- irziezet ta' semisussistenza (Stati Membri ġodda),
- twaqqif ta' gruppi tal-produtturi (Stati Membri ġodda),
- żoni taħt restrizzjonijiet ambjentali/pagamenti Natura 2000 (Stati Membri ġodda),
- protezzjoni ta' l-ambjent b'konnessjoni ma' l-agrikoltura/forestrija,
- afforestazzjoni ta' art agrikola (Stati Membri ġodda),
- afforestazzjoni ta' art mhux agrikola,
- stabbiltà ekoloġika tal-foresti,
- azzjonijiet ta' restawr-prevenzjoni rigward forestrija/kostruzzjonijiet għat-twaqqif tan-nirien,
- diversifikazzjoni barra mill-irziezet,
- attivitajiet ta' snajja/turiżmu,
- servizzi bażiċi — servizzi varji,
- rinnovazzjoni/tiġdid u żvilupp tal-villagġi — bosta tipi ta' operazzjonijiet,
- wirt rurali — bosta tipi ta' operazzjonijiet,
- leader — tmexxija ta' gruppi ta' azzjoni lokali u bosta tipi ta' operazzjonijiet taħt l-istrategiji ta' żvilupp u kooperazzjoni lokali (hliet l-akkwist ta' hliet u azzjonijiet ta' animazzjoni).

ANNEX II

Tabella ta' korrelazzjoni għall-miżuri previsti fir-Regolament (KE) Nru 1257/1999, ir-Regolament (KE) Nru 1268/1999 u r-Regolament (KE) Nru 1698/2005

Miżuri taht ir-Regolament (KE) Nru 1257/1999	Kodiċi taht ir-Regolament (KE) Nru 817/2004 u r-Regolament tal-Kummissjoni (KE) Nru 141/2004 ⁽¹⁾	Kategoriji taht ir-Regolament tal-Kummissjoni (KE) Nru 438/2001 ⁽²⁾	Assi u miżuri taht ir-Regolament (KE) Nru 1698/2005	Kodiċi taht ir-Regolament (KE) Nru 1698/2005
			Assi 1	
Tahriġ. Artikolu 9	(c)	113 u 128	Artikolu 20(a)(i) u Artikolu 21: Tahriġ u informazzjoni	111
Stabbiliment ta' Bdiewa Żgħażaġh. Artikolu 8	(b)	112	Artikolu 20(a)(ii) u Artikolu 22: Stabbiliment ta' Bdiewa Żgħażaġh	112
Irtirar kmieni. Artikoli 10, 11 u 12	(d)	/	Artikolu 20(a)(iii) u Artikolu 23: Irtirar kmieni	113
Użu ta' servizzi ta' konsulenza. Artikolu 21d	(y)	/	Artikolu 20(a)(iv) u Artikolu 24: Użu ta' servizzi ta' konsulenza	114
Twaqqif ta' servizzi ta' konsulenza, ta' mmaniġġjar u ta' sostituzzjoni. Artikolu 33, it-tielet inċiż. Dispożizzjoni għal servizzi ta' konsulenza u ta' estensjoni. Artikolu 33g	(l)	1303	Artikolu 20(a)(v) u Artikolu 25: Twaqqif ta' servizzi ta' konsulenza, ta' mmaniġġjar u ta' sostituzzjoni	115
Investimenti fi stabbilimenti agrikoli. Artikoli 4 sa 7	(a)	111	Artikolu 20(b)(i) u Artikolu 26: Immodernizzar ta' stabbilimenti agrikoli	121
Investimenti fil-foresti biex jitjieb il-valur ekonomiku, it-twaqqif ta' assoċjazzjonijiet forestali. Artikolu 30(1), it-tieni u l-hames inċiż	(i)	121 124	Artikolu 20(b)(ii) u Artikolu 27: Titjib tal-valur ekonomiku tal-foresti	122
Ipproċessar u tqeghid fis-suq ta' prodotti agrikoli u forestali, promozzjoni ta' opportunitajiet godda għal prodotti forestali. Artikoli 25 sa 28 u Artikolu 30(1), it-tielet u r-raba' inċiż.	(g) (i)	114 122	Artikolu 20(b)(iii) u Artikolu 28: Żieda fil-valur ta' prodotti agrikoli u forestali	123
Tqeghid fis-suq ta' prodotti ta' kwalità u t-twaqqif ta' skemi tal-kwalità. Artikolu 33, ir-raba' inċiż	(m)	123		

Miżuri taht ir-Regolament (KE) Nru 1257/1999	Kodiċi taht ir-Regolament (KE) Nru 817/2004 u r-Regolament tal-Kummissjoni (KE) Nru 141/2004 ⁽¹⁾	Kategoriji taht ir-Regolament tal-Kummissjoni (KE) Nru 438/2001 ⁽²⁾	Assi u miżuri taht ir-Regolament (KE) Nru 1698/2005	Kodiċi taht ir-Regolament (KE) Nru 1698/2005
			Artikolu 20(b)(iv) u Artikolu 29: Kooperazzjoni għall-iżvilupp ta' teknoloġiji tal-proċessi tal-prodotti godda	124
Titjib ta' l-art, tqassim mill-ġdid, immaniġġjar ta' riżorsi ta' l-ilma, infrastruttura agrikola. Artikolu 33, l-ewwel, it-tieni, it-tmien u d-disa' inċiż	(j) (k) (q) (r)	1301 1302 1308 1309	Artikolu 20(b)(v) u Artikolu 30: Infrastruttura agrikola u forestali	125
Strumenti ta' restawr u prevenzjoni. Artikolu 33, it-tmax-il inċiż	(u)	1313	Artikolu 20(b)(vi): Azzjonijiet ta' restawr u prevenzjoni	126
Tilhiq ta' standards Artikoli 21b u 21c. Osservanza ta' l-istandards Artikolu 33(2a) u (2b)	(x)	/	Artikolu 20(c)(i) u Artikolu 31: Tilhiq ta' standards	131
Skemi tal-kwalità ta' l-ikel Artikoli 24b u 24c	(z)	/	Artikolu 20(c)(ii) u Artikolu 32: Skemi tal-kwalità ta' l-ikel	132
Għajjuna lill-Gruppi tal-Produtturi għall-promozzjoni ta' prodotti ta' kwalità Artikolu 24d	(aa)	/	Artikolu 20(c)(iii) u Artikolu 33: Informazzjoni u promozzjoni	133
Semisussistenza għall-biedja Artikolu 33b	(ab)	/	Artikolu 20(d)(i) u Artikolu 34: Semisussistenza għall-biedja	141
Gruppi tal-Produtturi Artikolu 33d	(ac)	/	Artikolu 20(d)(ii) u Artikolu 35: Gruppi tal-produtturi	142
Assi 2				
Pagamenti għal żoni żvantaġġati, żoni tal-muntanja. Artikoli 13, 14, 15 u 18	(e)	/	Artikolu 36(a)(i) u Artikolu 37: Pagamenti għal nuqqasijiet naturalifil-muntanji	211
Pagamenti għal żoni żvantaġġati, żoni żvantaġġati oħra. Artikoli 3, 14, 15, 18 u 19	(e)	/	Artikolu 36(a)(ii) u Artikolu 37: Pagamenti għal nuqqasijiet naturali f'żoni li mhumiex żoni tal-muntanji	212

Miżuri taht ir-Regolament (KE) Nru 1257/1999	Kodiċi taht ir-Regolament (KE) Nru 817/2004 u r-Regolament tal-Kummissjoni (KE) Nru 141/2004 ⁽¹⁾	Kategoriji taht ir-Regolament tal-Kummissjoni (KE) Nru 438/2001 ⁽²⁾	Assi u miżuri taht ir-Regolament (KE) Nru 1698/2005	Kodiċi taht ir-Regolament (KE) Nru 1698/2005
Żoni taht restrizzjonijiet ambjentali. Artikolu 16	(e)	/	Artikolu 36(a)(iii) u Artikolu 38. Natura 2000 u pagamenti marbutamad-Direttiva 2000/60/KE tal-Parlament Ewropew u tal-Kunsill ⁽³⁾	213
Agri-ambjent. Artikoli 22, 23 u 24	(f)	/	Artikolu 36(a)(iv) u Artikolu 39: Pagamenti agri-ambjentali	214
Benessri ta' l-annimali. Artikoli. 22, 23 u 24. Protezzjoni ta' l-ambjent b'konnessjoni mal-benessri ta' l-annimali. Artikolu 33, il-hdax-il inċiż	(f) (t)	/ 1312	Artikolu 36(a)(v) u Artikolu 40: Pagamenti għall-benessri ta' l-annimali	215
Protezzjoni ta' l-ambjent b'konnessjoni ma' l-agrikoltura. Artikolu 33, il-hdax-il inċiż	(t)	1312	Artikolu 36(a)(vi) u Artikolu 41: Investimenti mhux produttivi	216
Afforestazzjoni ta' art agrikola. Artikolu 31	(h)	/	Artikolu 36(b)(i) u Artikolu 43: L-ewwel afforestazzjoni ta' art agrikola	221
			Artikolu 36(b)(ii) u Artikolu 44: L-ewwel twaqqif ta' sistemi agroforestali	222
Afforestazzjoni ta' art mhux agrikola. Artikolu 30(1), l-ewwel inċiż	(i)	126	Artikolu 36(b)(iii) u Artikolu 45: L-ewwel afforestazzjoni ta' art mhux agrikola	223
Stabbiltà ekoloġika tal-foresti. Artikolu 32(1), l-ewwel inċiż	(i)	127	Artikolu 36(b)(iv) u Artikolu 46: Pagamenti Natura 2000	224
Stabbiltà ekoloġika tal-foresti. Artikolu 32(1), l-ewwel inċiż	(i)	127	Artikolu 36(b)(v) u Artikolu 47: Pagamenti forestali-ambjentali	225

Miżuri taht ir-Regolament (KE) Nru 1257/1999	Kodiċi taht ir-Regolament (KE) Nru 817/2004 u r-Regolament tal-Kummissjoni (KE) Nru 141/2004 ⁽¹⁾	Kategoriji taht ir-Regolament tal-Kummissjoni (KE) Nru 438/2001 ⁽²⁾	Assi u miżuri taht ir-Regolament (KE) Nru 1698/2005	Kodiċi taht ir-Regolament (KE) Nru 1698/2005
Restawr-prevenzjoni forestali. Artikolu 30(1), is-sitt inċiż; Kostruzzjonijiet għat-Twaqqif tan-Nirien Artikolu 32(1), it-tieni inċiż	(i)	125	Artikolu 36(b)(vi) u Artikolu 48: Restawr-prevenzjoni forestali	226
Investimenti għall-valur ekoloġiku u soċjali tal-foresti. Artikolu 30(1), it-tieni inċiż. Protezzjoni ta' l-ambjent b'konnessjoni mal-forestrija: Artikolu 33, il-11-il inċiż	(i) (t)	121 1312	Artikolu 36(b)(vii) u Artikolu 49: Investimenti mhux produttivi	227
			Assi 3	
Diversifikazzjoni. Artikolu 33, is-seba' inċiż	(p)	1307	Artikolu 52(a)(i) u Artikolu 53: Diversifikazzjoni	311
Attivitajiet ta' snajja'; inġinerija finanzjarja	(s)	1311	Artikolu 52(a)(ii) u Artikolu 54: Twaqqif u żvilupp ta' impriži	312
Artikolu 33, l-10 u t-13-il inċiż	(v)	1314		
Attivitajiet turistici. Artikolu 33, l-10 inċiż	(s)	1310	Artikolu 52(a)(iii) u Artikolu 55: Attivitajiet turistici	313
Servizzi bażiċi Artikolu 33, il-hames inċiż	(n)	1305	Artikolu 52(b)(i) u Artikolu 56: Servizzi bażiċi	321
Rinnovazzjoni u żvilupp tal-villaġġi Artikolu 33, is-sitt inċiż	(o)	1306	Artikolu 52(b)(ii): Tigdid u żvilupp tal-villaġġi	322
Protezzjoni/konservazzjoni tal-wirt rurali. Artikolu 33, is-sitt inċiż	(o)	1306	Artikolu 52(b)(iii) u Artikolu 57: Konservazzjoni u titjib tal-wirt rurali	323
			Artikolu 52(c) u Artikolu 58: Tahriġ u informazzjoni	331
Immaniġġjar ta' strateġiji għall-iżvilupp rurali integrati mill-imsieħba lokali. Artikolu 33, l-14-il inċiż	(w)	1305-11 305-2	Artikolu 52(d) u Artikolu 59: Akkwist, animazzjoni u implimentazzjoni ta' hilet	341

Miżuri taht ir-Regolament (KE) Nru 1257/1999	Kodiċi taht ir-Regolament (KE) Nru 817/2004 u r-Regolament tal-Kummissjoni (KE) Nru 141/2004 (1)	Kategoriji taht ir-Regolament tal-Kummissjoni (KE) Nru 438/2001 (2)	Assi u miżuri taht ir-Regolament (KE) Nru 1698/2005	Kodiċi taht ir-Regolament (KE) Nru 1698/2005
			Assi 4	
Leader+ Komunikazzjoni u miżuri tat-tip Leader+. Artikolu 33f			Artikolu 63(a): Strategiji għall-iżvilupp lokali	41
Azzjoni 1: strategiji lokali	Għall-kompetittività: il-kodiċi kollha l-antiki taht ir-Regolamenti (KE) Nru 817/2004 u (KE) Nru 438/2001 li jikkorrispondu għall-Assi 1			411 kompetittività
	Għall-immaniġġjar ta' l-art/ambjent: il-kodiċi kollha l-antiki taht ir-Regolamenti (KE) Nru 817/2004 u (KE) Nru 438/2001 li jikkorrispondu għall-Assi 2			412 ambjent/maniġġjar ta' l-art
	Għad-diversifikazzjoni/kwalità tal-hajja: il-kodiċi kollha l-antiki taht ir-Regolamenti (KE) Nru 817/2004 u (KE) Nru 438/2001 li jikkorrispondu għall-Assi 3, inklużi dawn il-kategoriji li ġejjin mir-Regolament (KE) Nru 438/2001: 161 sa 164, 166, 167, 171 sa 174, 22 sa 25, 322, 323, 332, 333, 341, 343, 345, 351, 353, 354 u 36.			413 kwalità tal-hajja/diversifikazzjoni
Leader+ Komunikazzjoni u miżuri tat-tip Leader+. Artikolu 33f	/			
Azzjoni 2: koperazzjoni		1305-3 1305-4	Artikolu 63(b): Koperazzjoni	421
Leader+ Komunikazzjoni u miżuri tat-tip Leader+. Artikolu 33f	/			
Azzjoni 3: tmexxija tal-gruppi ta' azzjoni lokali		1305-1 1305-2	Artikolu 63(c): Tmexxija tal-gruppi ta' azzjoni lokali, animazzjoni	431
Leader+ Komunikazzjoni u miżuri tat-tip Leader+. Artikolu 33f	/			
Azzjoni 3: netwerks	/	1305-5	Artikolu 66(3) u Artikolu 68: Netwerk Rurali Nazzjonali	511

Miżuri taht ir-Regolament (KE) Nru 1257/1999	Kodiċi taht ir-Regolament (KE) Nru 817/2004 u r-Regolament tal-Kummissjoni (KE) Nru 141/2004 ⁽¹⁾	Kategoriji taht ir-Regolament tal-Kummissjoni (KE) Nru 438/2001 ⁽²⁾	Assi u miżuri taht ir-Regolament (KE) Nru 1698/2005	Kodiċi taht ir-Regolament (KE) Nru 1698/2005
Assistenza teknika			Assistenza teknika	
Assistenza teknika		411 sa 415	Artikolu 66(2): Assistenza teknika	511
Artikolu 49. Regola Nru 11 ta' l-Anness mar-Regolament (KE) Nru 1685/2000	(ad)		Artikolu 66(3): Netwerks nazzjonali	511
Miżuri taht ir-Regolament (KE) Nru 1268/1999			Miżuri taht ir-Regolament (KE) Nru 1698/2005	
Metodi ta' produzzjoni agrikola maħsuba sabiex jip-proteġu l-ambjent u jiehdu hsieb il-kampanja	/	/	Artikolu 36(a)(iv) u Artikolu 39: Pagamenti agri-ambjentali	214
Artikolu 2, ir-raba' inċiż				
Twaqqif ta' gruppi tal-produtturi	/	/	Artikolu 20(d)(ii) u Artikolu 35: Gruppi tal-produtturi	142
Artikolu 2, is-seba' inċiż				
Forestrija Artikolu 2, l-erbatax-il inċiż	/	/	Artikolu 36(b)(i) u Artikolu 43: L-ewwel afforestazzjoni ta' art agrikola	221

⁽¹⁾ ĠU L 24, 29.1.2004, p. 25.

⁽²⁾ ĠU L 63, 3.3.2001, p. 21.

⁽³⁾ ĠU L 327, 22.12.2000, p. 1.